ΠΡΟΣ ΦΙΛΗΜΟΝΑ

- 1 Παῦλος δέσμιος Χριστοῦ Ἰησοῦ καὶ Τιμόθεος ὁ ἀδελφὸς Φιλήμονι τῷ ἀγαπητῷ καὶ συνεργῷ ἡμῶν 2 καὶ Ἀπφίᾳ τῆ Γάδελφῆ καὶ Ἀρχίππῳ τῷ συστρατιώτη ἡμῶν καὶ τῆ κατ' οἶκόν σου ἐκκλησίᾳ· 3 χάρις ὑμῖν καὶ εἰρήνη ἀπὸ θεοῦ πατρὸς ἡμῶν καὶ κυρίου Ἰησοῦ Χριστοῦ.
- 4 Εὐχαριστῶ τῷ θεῷ μου πάντοτε μνείαν σου ποιούμενος ἐπὶ τῶν προσευχῶν μου, 5 ἀκούων σου τὴν ἀγάπην καὶ τὴν πίστιν ἢν ἔχεις Γπρὸς τὸν κύριον Ἰησοῦν καὶ εἰς πάντας τοὺς ἁγίους, 6 ὅπως ἡ κοινωνία τῆς πίστεώς σου ἐνεργὴς γένηται ἐν ἐπιγνώσει παντὸς ἀγαθοῦ Γτοῦ ἐν ἡμῖν εἰς ΓΧριστόν· 7 Γχαρὰν γὰρ Γπολλὴν ἔσχον καὶ παράκλησιν ἐπὶ τῆ ἀγάπη σου, ὅτι τὰ σπλάγχνα τῶν ἁγίων ἀναπέπαυται διὰ σοῦ, ἀδελφέ.
- 8 Διό, πολλην ἐν Χριστῷ παρρησίαν ἔχων ἐπιτάσσειν σοι τὸ ἀνῆκον, 9 διὰ τὴν ἀγάπην μᾶλλον παρακαλῶ, τοιοῦτος ἀν ὡς Παῦλος πρεσβύτης νυνὶ δὲ καὶ δέσμιος 'Χριστοῦ Ἰησοῦ'— 10 παρακαλῶ σε περὶ τοῦ ἐμοῦ τέκνου, δν ἐγέννησα ἐν τοῖς Γδεσμοῖς 'Ονήσιμον, 11 τόν ποτέ σοι ἄχρηστον νυνὶ Γδὲ σοὶ καὶ ἐμοὶ εὔχρηστον, 12 δν ἀνέπεμψά 'σοι αὐτόν, τοῦτ' ἔστιν τὰ ἐμὰ σπλάγχνα'·
 13 δν ἐγὼ ἐβουλόμην πρὸς ἐμαυτὸν κατέχειν, ἵνα ὑπὲρ σοῦ 'μοι διακονῆ' ἐν τοῖς δεσμοῖς τοῦ εὐαγγελίου, 14 χωρὶς δὲ τῆς σῆς γνώμης οὐδὲν ἠθέλησα ποιῆσαι, ἵνα μὴ ὡς κατὰ ἀνάγκην τὸ ἀγαθόν σου ἢ ἀλλὰ κατὰ ἑκούσιον·
 15 τάχα γὰρ διὰ τοῦτο ἐχωρίσθη πρὸς ὥραν ἵνα αἰώνιον αὐτὸν ἀπέχης, 16 οὐκέτι ὡς δοῦλον ἀλλὰ ὑπὲρ δοῦλον, ἀδελφὸν ἀγαπητόν, μάλιστα ἐμοί, πόσφ δὲ μᾶλλον σοὶ καὶ ἐν σαρκὶ καὶ ἐν κυρίφ.

² ἀδελφῆ WH Treg NIV] ἀγαπητῆ RP 5 πρὸς NIV RP] εἰς WH Treg 6 τοῦ WH NIV RP] – Treg • Χριστόν WH Treg NIV] + Ἰησοῦν RP 7 χαρὰν WH Treg NIV] Χάριν RP • πολλὴν ἔσχον WH Treg NIV] ἔχομεν πολλὴν RP 9 Χριστοῦ Ἰησοῦ WH Treg NIV] Ἰησοῦ Χριστοῦ RP 10 δεσμοῖς WH Treg NIV] + μου RP 11 δὲ WH Treg RP] + καὶ NIV 12 σοι αὐτόν ... σπλάγχνα WH Treg NIV] σὺ δὲ αὐτόν ... σπλάγχνα προσλαβοῦ RP 13 μοι διακονῆ WH Treg NIV] διακονῆ μοι RP

17 Εἰ οὖν με ἔχεις κοινωνόν, προσλαβοῦ αὐτὸν ὡς ἐμέ. 18 εἰ δέ τι ἠδίκησέν σε ἢ ὀφείλει, τοῦτο ἐμοὶ Γἐλλόγα· 19 ἐγὼ Παῦλος ἔγραψα τῆ ἐμῆ χειρί, ἐγὼ ἀποτίσω· ἵνα μὴ λέγω σοι ὅτι καὶ σεαυτόν μοι προσοφείλεις. 20 ναί, ἀδελφέ, ἐγώ σου ὀναίμην ἐν κυρίῳ· ἀνάπαυσόν μου τὰ σπλάγχνα ἐν ΓΧριστῷ. 21 πεποιθὼς τῆ ὑπακοῆ σου ἔγραψά σοι, εἰδὼς ὅτι καὶ ὑπὲρ Γὰ λέγω ποιήσεις. 22 ἄμα δὲ καὶ ἑτοίμαζέ μοι ξενίαν, ἐλπίζω γὰρ ὅτι διὰ τῶν προσευχῶν ὑμῶν χαρισθήσομαι ὑμῖν.

23 Γ'Ασπάζεταί σε Έπαφρᾶς ὁ συναιχμάλωτός μου ἐν Χριστῷ Ἰησοῦ, 24 Μᾶρχος, Ἀρίσταρχος, Δημᾶς, Λουκᾶς, οἱ συνεργοί μου.

25 ή χάρις τοῦ Γκυρίου Ἰησοῦ Χριστοῦ μετὰ τοῦ πνεύματος Γύμῶν.

¹⁸ ἐλλόγα WH Treg NIV] ἐλλόγει RP 20 Χριστῷ WH Treg NIV] κυρίφ RP 21 ἃ WH Treg NIV] δ RP 23 ἀσπάζεταί WH Treg NIV] ἀσπάζονταί RP 25 κυρίου WH NIV] + ἡμῶν Treg RP • ὑμῶν WH Treg NIV] + ἀμήν RP